

*“Dan Hu Ibni l-għażiż,
li fih sibt l-għaxxa tiegħi;
isimgħu lilu.*



L-origini u l-bidu tal-Kappelli f'Malta

Nahseb li xi darba gietek il-kurzità u staqsejt kif nibtu dawn il-kappelli kollha fil-kampanja, l-ibliet u l-irhula hawn Malta u Ghawdex. Għadu hadd ma ta data tal-bidu ta' dawn il-knejjes kollha. Izda tajjeb nibdew billi nfakkru bil-migja tal-ewwel abitanti li waslu Malta – aktar minn Sqallija – xi 5700 sena ilu. Tajjeb li wiehed jgħid li minn 5000 ždied għal 5700 wara studju u riċerka li saret minn diversi universitajiet, inkluza ta' Malta, minn materjal li ttiehed mill-Imnajdra u l-Ġgantija f'Ghawdex.

Intant, jekk wiehed jagħti ftit każ ta' kemm għandha siti arkeoloġiċi, u tempji bħal Haġar Qim u Ġgantija – li huma l-uniċi fid-dinja – wiehed jinduna li dawn l-antenati kienu fost l-ewwel li kienu jagħtu qima lil xi alla. Dan juri li l-bniedem dejjem hass il-htieġa li għandu jagħti qima u jirringrazzja xi esseri aqwa minnu li qed jipprovdielu l-għajxien tiegħu ta' kuljum.

Issa jekk inharsu lejn il-migja providenzjali ta' missierna San Pawl, insibu li, skont it-tradizzjoni,



Louis Fenech

dan għex it-tliet xhur li dam hawn Malta go għar, li illum insibuha bhala l-Grotta ta' San Pawl. Minn dan wiehed jista' jislet li ċ-ċentru tal-kult Nisrani tagħna kien fil-madwar tar-Rabat. Dan għaliex wiehed isib dawk il-katakombi li fihom l-Insara kienu jidfnu lill-għezież tagħhom.

Hawnhekk wiehed, jekk jitfa' harstu hafna snin lura, wiehed jinduna li l-popolazzjoni ta' Malta kienet ta' ftit eluf ta' nies. Malta kienet għadha tikkonsisti fi hbula ta' raba' kull fejn tara, u swaba' ta' moghdijiet iserrpu qalb dawn l-għelieqi.

U dawn l-ewwel nies kienu jghixu f'irziezet, imgezzin qaocċa 'l hawn u 'l hinn, imbeghdin mixxtut il-bahar biex ma jaqghux skjavi jew maqtula mill-attakki għall-għarrieda tal-furbani.

Biex niġu għas-sugġett. L-ewwel abitanti kienu bdiewa jew rahhala u wiehed jista' jobsor li kienu nies ta' gabra.

U l-ewwel postijiet fejn kienu jagħtu qima lil xi alla kienu propju l-għerien li kien hawn. Jew inkella kienu jħaffruhom fil-blat. U dawn kienu l-ewwel,



Il-Grotta ta' San Pawl

biex nghidu hekk, knejjes taghhom li tat bidu għall-kult taghna.

Din tal-knejjes fil-blat aktarx li taf il-bidu taghha minn Sqallija u n-naha t-isfel tal-Italja. Insibuhom kemm fil-kampanja kollha blat jew inkella aktar

urbana. Tajjeb hawn li naghtu xi eżempji ta' dawn l-imqades fil-blat. Tajjeb wiehed isemmi l-Grotta ta' San Pawl ir-Rabat, u l-għar ta' Santa Agata t-tnejn fir-Rabat, kif ukoll l-għar ta' San Anard f'Wied il-Liemu. Fil-Mosta hemm l-għar tal-Isperanza. Il-

Birgu, fil-Forti Sant'Anglu nsibu l-għar iddedikat lit-twelid tal-Madonna. Hal Gharghur insibu l-għar ta' San Brincat u l-Għar ta' San Pietru.

Għar interessanti huwa l-Għar ta' San Niklaw fil-Mellieha li jidher tajjeb mill-bye-pass inti u tiela' mill-Ghadira. Dawn huwa għar kbir li jissemma' wkoll fiż-żjara ta' Mons. Dusina. Fortunatement dan l-għar



L-Għar il-Kbir - Limiti tar-Rabat



Il-Grotta ta' San Leonardo, Limiti ta' Wied il-Liemu - Rabat

huwa miżmum f'kundizzjoni tajba u ta' sikwit isiru zjarat minn ghaqdiet universitarju li jkunu qed jaghmlu studju fl-arkeologija. Dan l-ghar kien iservi għal tliet funzjonijiet. Parti minnu kien użat bħala post ta' abitazzjoni, għax kienu jghixu diversi familji. Parti oħra kienet tintuża biex irabbu xi annimali fiha, u l-parti l-oħra kienu jużawha bħala post ta' devozzjoni. U dawn kienu separati b'semplici hajt tal-gebel. Mons. Dusina kien għamel xi rimarki fuqu fejn fost l-oħrajn ma kienu sodisfatti bl-ambjent ta' fejn kien isir il-kult. Għalhekk kien ordna biex dan jiġi iddekkonsagrat għaliex ma kienu post fejn jiġu amministrati s-sagramenti, speċjalment kif kien miftuħ u mingħajr għeluq ta' xejn. Immagina llum postijiet ta' devozzjoni esposti għas-serq kif għandna dawn iż-żminijiet. Għandna hafna postijiet bħal dawn, iżda impossibbli nindikawhom hawn kollha għaliex irridu volum shih.

Issa ngħaddu għaż-żmien meta hrigna mill-għerien u bdejna naraw il-knejjes mibnijin bil-gebla Maltija. Wiehed irid ikun jaf li l-injam kien skars

hafna, u għalhekk is-soqfa huma kollha tröll, bil-hnejjiet bix-xorok bejniet. Il-bini kien kollu kwadru jew rettangolari u naturalment b'korsija waħda. Dan kien fil-bidu medjevali, fejn għad fadal xi fitt eżempji għaliex hafna knejjes kienu abbandunati u eventwalment iġġarrfu.

Wiehed minn dawn l-irhula medjevali huwa Hal Millieri li sa s-seklu XVII kien għad kellu komunità żgħira ta' madwara 14-il familja. Dan kien raħal agrikolu antik li jmur lura anke sa żmien l-Għarab. Skont ir-registru tat-twelid tal-parroċċa taż-Żurrieq insibu li l-aħhar magħmudija saret fl-1711. F'dan ir-raħal għad insibu żewġ knejjes minn erbgha li kien hemm li jmorru lura lejn l-1419. Dawn huma dik iddedikata lil San Ġwann Battista li magħha kien hemm ukoll il-knisja ddedikata lil San Mikiel u l-knisja tal-Lunzjata li magħha kien hemm il-knisja ddedikata lill-Viżitazzjoni. Huma miżmuma tajjeb hafna grazzi għal Din l-Art Helwa li kienu ngħataw mill-Isqof Gonzi fl-1956 taht il-Hal Millieri Trust. Il-knisja tal-Lunzjata għad għandha hafna affreski interessanti, u tinfetaħ kull l-ewwel Hadd tax-xahar.



Il-Knisja medjevali tal-Lunzjata f'Hal Millieri

Ma nistghux ma nsemmux ukoll il-knisja ta' Bir Miftuh fil-Gudja li hija wkoll eżempju ċar ta' knisja medjevali. Din ukoll tagħmel minnha Din l-Art Helwa.

Bhal ta' Hal Millieri saritilha restawr u tinsab f'kundizzjoni tajba hafna ddedikata lil Santa Marija. Fiha nsibu wkoll xi affreski u tinfetaħ kull l-ewwel hadd tax-xahar. Ma' din il-knisja kien hemm ukoll erba' knejjes oħra li wiehed kien jidhol għalihom mill-bieb prinċipali ta' Bir Miftuh.

Insibu hafna eżempji ta' bini medjevali tardiv. Dan juri s-sitwazzjoni ta' faqar li kienu jghixu fiha missirijietna. Juri wkoll id-devozzjoni li kellhom lejn il-kult li ma tixbah xejn ix-xejra ta' dawn iż-żminijiet. Ma kellhom xejn li jaljenahom, la TV, la ċinema u lanqas kazini. Ibakkru għax-xogħol fir-raba' u l-irziezet u kienu jirtiraw kmieni. Dawn kienu żminijiet oħra.

Mal-miġja tal-Kavallieri dhalna f'epoka differenti. L-Ordni gabet magħha stil ġdid ta' hajja

u arkitettura Ewropea. Saret qabza kbira kif kienu jinbnew il-knejjes għaliex għabu magħhom inginiera u arkitetti Ewropej famużi li hallewlna bini li trid seba' mitt għajn biex thares lejha. Bizzejjed insemmu l-Konkatedral ta' San Gwann. U xi ngħidu għall-bereg u l-knejjes l-oħra li nsibu fit-toroq tal-Belt. L-istil Barokk li beda mal-miġja tal-Kavallieri inxtered mal-knejjes u l-palazzi tal-ibliet u anke fl-irhula Maltin u Ghawdxin.

Dawn huwa ftit mill-istorja tal-knejjes u kif għexu missirijietna fl-imghoddi fil-kampanja tal-irhula u fl-ibliet ta' Malta u Ghawdex. L-istorja tagħhom hija aktar mifruxa u kkulurita. Kulma ghamilt tajt hjiel tal-ewwel hajjiet missirijietna tal-imghoddi. Inkitbu mijiet ta' volumi fuq l-istorja bikrija tal-Maltin u l-Ghawdxin tal-imghoddi. Storja glorjuża li tipparaguna sew ma' hafna mill-pajjiżi Ewropej, fejn hafna mill-imqades tal-ewwel nies li abitaw fostna, huma unici fid-dinja. U tassew għandna biex inkunu kburin.